

বাবেং

মহাকবি অঙাংহলগী ১২৭ শুবা মপোক কুমওন

মহাকবি অঙাংহলগী নীংশিং থবক থৌরমদা নোংমাইথেম তোম্বী (নীংশিংলকপা খরা)

এল সি সুরজিৎকুমার শামুরৌ

মতমদো ইং ১৯৯০ গী মতমনি ঐনা ওজা নোংমাইথেম তোম্বী। নোংমাই পণ্ডিতকী মিং তারকপা মতমদুদা ঐহাক সার চুৱাচান্দ হায়র সেকেন্দরী স্কুল, ইম্ফালদা ক্লাস টুৱেল তলে। ক্লাস টুৱেলকী মণিপুৱী সবজেক্টকী বাবেং অমদা স্কুল অসিগী ওজা বোকুলনা নোংমাইথেম তোম্বীনা ইবা বাবেং অদুগী মরমদা তাকপগা লোয়ননা নোংমাইথেম তোম্বীগী মরমদা ওজা বোকুলনা মরক মরক্তা ওজা নোংমাইথেম তোম্বী মশক তাকই। মহাক্লা পোৱফমগী খবরদা নোংমাই পণ্ডিত হায়না শাইয়োন লৌবা, মণিপুৱী সাহিত্য, কলা অমদি সংস্কৃতিদা মাগী তৌবা গুয়া মতীক-মঙগ, মাগী কথোকপা গুৱগী মশক খর-খরসু খঙবা হৌৱকখি।

কুমজা ১৯৯২, জুলাই ২৮ নুমিৎ অদুদি শামুরৌগী ইবুধৌ শামুরৌলাকপগী হরাউফমদা মহাকবি হিজম অঙাংহলগী চহী ১০০ শুরকপগী মপোক কুমওন থৌরম ময়াই লম্বী ইন্টিগ্ৰেটেড ওর্গনাইজেশনা শীনবা থৌরমদুদদি ওজা তোম্বীগী মশকসু তশেনা উবা ফংলে। নুমিৎ অদুগী থৌরম অদুনা মণিপুৱী সাহিত্যগী অমসুং সংস্কৃতিগী মশক নাইৱবশিং মিং ওইনা খরা পল্লবদা হিজম গুনো, এলাংবম নীলকান্ত, এলাংবম দীনমনি, মহাকবিগী মজাইবুংঙো হিজম রোমোনি, শরতচান্দ থিয়াম্চিবেনা মহাকবি অঙাংহলগী মরমদা বা ঙাংবা অদুনা ওজাসু মথোয়শিং অদুগী মরক্তা বা ঙাংখি। ওজানা মহাকবি অসিগী মতীক-মঙগ শৈথারকপদা অসুন্ধী মতীক মরিক চুমখি। রাখল য়াঙ্গা খলহনখি। নুমিৎ অদুগী ওজাশিংগী অমতগুৱবা রাই ময়াম অদুনা ওইৱমগদা হায়না ঐহাক্লা মহাকবিগী পুসিগী মশক অমা হেনা কুপথনা, মখা তানা থিজিগীংবা ফাওহনখিবা অদো। মতম অসি যৌৱকপদা ফাওবদা ওজাবু উজবা ফংবা নন্তনা নকশিমবা গুৱগী লম্বীদুদি লৈত্রি। কৱমুদি হেঙা নকশিমৱগনি? ইং ১৯৯২, চহী অসিগী ওক্টোবর থানি, ওজানা ড্রামাটাইজ তৌৱগা মহাকবি অঙাংহলগী উপন্যাস 'জহেৱা' ওল ইন্দিয়া ৱেডিও ইম্ফালদা থাংজ খুদিংগী নুমিৎ পুং ৭.৪৫ দগী সেৱিয়েল ওইনা শন্দোকপা হৌৱকপা অসিনা ওজাগী মিংসি ঐগী নাক্তগী নাছোকপা যাদবা অমা ওইৱকখি। মহাকবিনা ইৱন্থা উপন্যাস অদু পাৰা মতমদা চোকথবা নাইদনা পাবঙম ওজাগী সেৱিয়েল প্ৰে অসিনসু চপ মানবা মহাও অমা অমুক ঐঙোন্দা পীৱৱে। মিংতা শঙ-শঙ অদুম উহলে। থা অহমুক অদু ওজানা জহেৱাবু মঙ-তাইবঙ খায়দনা অদুম লোয়নহন্দুনা লৈহনখি। মতম অসি যৌৱবা ফাওবদা, মমিং মশক ফজনা খঙলবসু শঙ্কা-শঙ্কা উনবগী, শকখঙনবগী তাঞ্জা অদুদি ফংবা গুমখি। ঐনা থাজখি, নোংমদি ওজাগা উন্নৱগা শকখঙনবগী মতম অমদি লাকখিগনি।

লাইবক ফবা হায়বদুনি, ওজাগা হকথেননা উন্নৱগী তাঞ্জা অমদি পীৱৱে। মতমদো ১৯৯৪ গী জুলাই থাগী অহানবা চয়োলদনি। ঐখোয়গী ওর্গনাইজেশন, তুংগী যাইফনবা শেমা কাঙলুপ শামুরৌ অসিনা মহাকবি অঙাংহলগী অহানবা ওইনা চহী ১০২ শুরকপগী মপোক কুমওন থৌৱমগা লোয়ননা মহাকবি অঙাংহলগী সাহিত্যগী সেমিনাৱ অমা শামুরৌদা পাঙথোকপগী মতাংদা ওজাবু উন্নৱা য়মদা চংলুই। ওজা উন্নৱা চংলিবা ঐখোয়শিং অসি মতমদুদা সাহিত্য অমদি কলাগী লমদদি য়াঙ্গা নৌবা, নহা ঙাঙা ওইবা মতমসু ওইখি। ওজা তোম্বীদি মতমদুদা মণিপুৱী য়ুনিভাৰ্চিটিদা মণিপুৱীগী ওজা ওইনসু লৈৱমখি অদুনা ওজাবু ঐখোয়না থম্মোয়দা য়াঙ্গা কিজখি। ঐখোয়বু তাথি-তাওইনা চৌৱীৱক্কদা হায়বা ফাওবা খনখি। উন্নৱবা মতমদদি, মীনুংশিগা লোয়ননা ঐখোয়না হায়জবা অদু হরাউ হরাউনা য়াবীৱকখি। ওজানা য়াবীৱগী মথক্তা ইম্ফাল মনুংগী সাহিত্যকৱশিংদা পীনবা বাৰ্তন খৱদুম পীৱকউ, মহাক য়েছোকপীগে অদুগা এম য়ু, মণিপুৱী দিপাৰ্টমেন্টকী হেদ ওইৱিবা ওজা এলাংবম দীনমনিগসু তাদৌ, মানসু নাখোয়গী থবক অদুনা মতেং অদুম পাঙবীৱক্কদি থাজে হায়না তাকপীৱকখি। মহাক্কী পাউতাক মতুং ইনা ওজা দীনমনি উন্নখি। ঐখোয়গী অপায়া ওজাদা লোইনা খঙহলমখি। ওজানা পেপৱ নমথোক-নমশিনগী থবক্ত মতেং পাঙবীৱগে হায়না তাকপীৱকই। পাঙসু পাঙবীখি। ওজা তোম্বীনা হায়ৱকখিবগী মতুং ইনা অহেনবা বাৰ্তন অমদি ওজাগী বাৰ্তন পীবা চংলুবদা ওজানা হরাউ হরাউ লৌবিহেখি। সেমিনাৱ অদু ওজা এলাংবম দীনমনিদা মোদৱেটৱ ওইৱগা ওজা তোম্বী, লমাবম গোজেন্দ্র অমদি থৌদাম তোম্বী, ৱাসোই অহল্লা চে পাথোকপীখি। অসুন্না মহাকবি অঙাংহলগী মপোক কুমওন থৌৱমদু সেমিনাৱগা য়াংৱৱবনিনা মাম পাকা পাঙথোকপা গুমখি। থৌৱম

অমা হায়বদু ওইখি। কুমজা ১৯৯৪ গী ওক্টোবর থাদা ঐহাক এম য়ুগী মণিপুৱী দিপাৰ্টমেন্টতা এম এ তলে। ওজা তোম্বীগী খঙনবা হৌৱে। মহাকবিগী থৌৱম পাঙথোকপা হৌৱৱবনিনা মখা তানা পাঙথোকপা গুৱবা হোংনৱো হায়না ওজানা তাকপীৱকখি। কুমজা ১৯৯৫ অসিদা মহাকবি অঙাংহলগী পোকফম ওইৱিবা শামুরৌ লমদমদা মহাকবি অসিগী নীংশিং মূৰ্ত্তি অমা শাদুনা থল্লবগী ৱাফমসু লাইওইৱবা কবি এলাংবম নীলকান্ত, এলাংবম দীনমনি অমদি নোংমাইথেম ওজা তোম্বী য়াওনা মহাকবিগী মজাইবুংঙো, হিজম রোমোনি য়াইস্কুল হিৱহনবা লৈকাইদা লৈবগী শঙ্কাইদা চংতুনা ৱা খৱৱই। মদুদা তারকপা ফলগী মতুং ইনা মূৰ্ত্তি খিনগদবা মফমগী লম থিমিগে। লম থিনা থিনা মহাকবি অঙাংহল ষ্টে কস্ট্ৰাক্সন কস্মিটি, মণিপুৱ হায়বা অমা শেপে। এলাংবম নীলকান্ত কস্মিটিগী চিয়ার্মেন হাপ্ৰে। মতম অসিদা মহাকবি অঙাংহলগী চহীগী মপোক কুমওন থৌৱমদি দিপাৰ্টমেন্ট ওফ আৰ্ট এন্ড কলচৱ, মণিপুৱগা হায়দগী হৌনা খুংশম্বৱগা ওজা তোম্বী, ওজা দীনমনিচিংবগী ৱাখল্লোনগা লোয়ননা চখৱিবনি। ইং ১৯৯৭ গী চহী অসি যৌৱকপদদি ঐখোয়না লেপ্তনা পাঙথোকপা মপোক কুমওন থৌৱমগী সেমিনাৱগী পেপৱশিংদুগা, মণিপুৱগী সাহিত্য অমদি কলাগী শঙ্কাইৱবা মীওইশিং অৱিবম কুমাৱ শৰ্মা, থাংজম ইবোপীশক, ডা. এম কিৰ্ত্তি, ডা. দেৱৰাজ, প্ৰো. এম অৱনানচিবদা নৌনা বাবেং অমমম ইহল্লবা মতুংদা খোমজিল্লগা ওজা দীনমনিদা এডিটৱ ওইহল্লগা 'মহাকবি অঙাংহল অহানবা ভোলুম' হায়না মিংথোনবা লাইৱিক অমসু পুথোকপা গুমখি। লাইৱিক অসি ফোঙবগা ইকুই কুইদনা লাইৱিক অসিগী মরমদা য়াঙ্গা মচা তানা নেনবীদুনা চুপ্পা য়েংবা নোংমাই পণ্ডিতকী কলমদা ওজা তোম্বীনা পোৱফমগী পাউচেন্দা মতমদুদা ইবীৱকখি। ওজা তোম্বী অমদি ওজা দীনমনি অনীনা লাইৱিক অসিবু এম য়ুগী মণিপুৱী দিপাৰ্টমেন্টকী ৱিফ্ৰেসৱ বুক ওইনবা য়াঙ্গা কৱা হোংনবীদুনা কুমজা ১৯৯৮ তা মণিপুৱ য়ুনিভাৰ্চিটিদা লৌশিনহনখি। লাইৱিক থিৱিবা অমনা কুমজা ২০০০ যৌৱবা মতম ফাওবদা মহাকবিগী পোৱফম ওইৱিবা শামুরৌগী লমদমদা লম মতেং অমা ফাওবা ফংবা গুমদবা অসিনি। মহাকবিগী খোইৱি লিনশাং তাখিবা মফমদুদা নৌনা খুন্দাৱক্কবা মথোয়শিং অদুনসু অৱাংবা ৱাখল্লোন মথোয়না খনবা গুমদবা, উদবা কয়শিং অদুনা লমগী শৱক খৱা পীথোকপদা য়াৰা খক লৈখি। তাঞ্জা অসিদনি, চহী অসিগী ফেব্ৰুৱাৰী ১১ দা কস্ট্ৰাক্সন কস্মিটিগী চিয়ার্মেন ওইৱন্থা এলাংবম নীলকান্তনা তাইবঙপান থাদোকখিবা অদুনা য়াঙ্গা নুংঙাইতবা থৌদোক অমনি।

ঐখোয়গীদি পম্বুং অদু যৌৱদা যাদবনিনা মখা তানা থবক অসি চখনবগীদমক এলাংবম সোনামণিবু অমুক নৌনা কস্ট্ৰাক্সন কস্মিটিগী চিয়ার্মেন খনবগা ইৱোয়ননা মহাকবিগী পোৱফম লমদমদা লম ফংবা গুমভবদগী অনীশুবা খোঙথাং অমা ওইনা কস্ট্ৰাক্সন কস্মিটিদা মতমদুগী মণিপুৱ য়ুনিভাৰ্চিটিগী ভাইস চাৰ্জেন্ৰ হিজম তোম্বীনা এম য়ুনা থমহৌনবগীদমক ৱাৱী শাখি, চে থাখি। ভি সিনা থবক অসিগীদমক সিদ্দিক্টে মীফম কৌৱবা মতুংদা কুপ্পা খৱ-নেনৱবা মতুংদা এম য়ুগী লাইৱেৱীগী মমাঙদা মহাকবিগী মূৰ্ত্তি খিনবদা অয়াৰা পীবিখি। কুমজা ২০০২ গী মে ৯ দা অয়াবগী চেৱোল অদু কস্ট্ৰাক্সন কস্মিটিদা পীৱকখি। য়াঙ্গা নুংঙাইবা মীংকুপ হায়বদো ওইখি। মতম অসি ফাওবদা ওজা তোম্বীসু চোকথবা লৈতনা থবক অসিগীদমক মাইয়োং য়াখি, তছবা লৈখি। থবক অসি চঙশিন-চঙশিনা মৱক অসিদা পাবুং রোমোনীনা হায়জবদগী ওজাদি মহাকবিনা ইৱন্থা শেৱেং মচাশিং, নৌনা ফংবা খৱসু হাপচিল্লগা এডিট তৌৱগী থবক অদুমসু হোংনবীখিবনি। লাইৱিক ওইনা পুথোকপদা চাওৱবা থৌদাং লৌখি। ঐনা খঙবদা ওজাগী পুসিগী খোঙচৎসি অসুন্ধী মতীক য়েংশিনে অদুনা ওজানা কৈদৌনুংদা নীংবা খক কাৱদে, লোইনমক গুৱবা হোংনে গুমসু গুম্বী। চীনখৱা থবকশিংসিগী মৱক্তনি অমসু অমুক থৌদাং লৌৱিবা। মহাকবিগী মমৌ ইবেম্মা ৱাজকুমারী সনাজাউবী লৈখিবদগী মিংদা শেমা ট্ৰেট অদুনা লাইশ্ৰম বীৱেন্দ্ৰকুমার, বি জয়ন্তকুমার, আৱ কে বিদুৱ অমদি হিজম ৱিজ্ঞতা মথোয়গী মৱক্তা ওজা নোংমাইথেম তোম্বীসু মৱক ওইবা মেম্বৱ অমা ওইখি। ট্ৰেট অসিনা মণিপুৱগী কলা অমসুং সংস্কৃতি, ঠাংশে নোংমাইগী লমদা থোইদোক হেন্দোকপদা চহী-চহীগী মনা পীৱনি। ওজানা ট্ৰেট অসিগীদমক অৱা-অনা গিৱানা অৱাংবম ওইনসু চহী কয়া শৱক য়াবন্থী।

ওজানা থেংনখিবশিংদো গুসিসু ঐগী মীংসিদা অদুম শং-শং উৱি। ওজাগী পুসি অসি পোখাৰা লৈতবা পুসিনি। অসুন্না লাকপনা মহাকবি অঙাংহলগী নীংশিং মূৰ্ত্তি অদুসু মণিপুৱ মীয়াম অমদি মহাকবিগী ইমুং-মনুংগী মতেং য়াওনা থেংনৱকখিবগী মহয়না কুমজা ২০০৪ গী মাৰ্চ ২৩ গী য়াইফৱবা নুমিৎতা মণিপুৱ য়ুনিভাৰ্চিটিদা মণিপুৱগী গভৰ্ণৱ অৰ্ত্তিন্দ দাভেনা মায়খুম হাংদোকুনা মীয়ামগী ওইবা লন অমা মীয়ামদা শিলখি। থবক অসি ওইৱকুৱা হোংনবদা, ওজাগী ৱাখল, ওজাগী থবক অৱায়বা অমত্তা নংখি। কাউবা য়াৱোইদবা থৌদোকশিং অদুসু নীংশিংলি গুসিসু। কুমজা ২০০৪ গী জানুৱাৰিৱদগীনা মাৰ্চ ২২ ফাওবনি, মহাকবিগী মূৰ্ত্তি মায়খুম হাংলমদায়গী থা অহমগী মতমনি। ওজানা মণিপুৱ য়ুনিভাৰ্চিটিদা ক্লাস লৌবা চংকনি, মাগী ক্লাস হেক লোইবগা ওজানা মাগী য়মদা চঙদনা য়াইস্কুল হিৱহনবা লৈকাইদা হিজম পাবুং রোমোনীগী য়মদা লাকুগা মায়খুম হাংবা অদুদা তৌগদবা থবক থৌৱমশিংগী ৱা হৌদোকনি। অদুদগী থৌৱমদুগা মৱী লৈননা পুথোক্কদৌৱিবা অখলবা চেফোঙ অদুগী শেমগং-শাগৎনবগী বনানগী শেমদোক-শেমজিনগী থবক ওজানা লোইনা তৌগনি। অদুগা অমুক লোকুৱবুদা লৌবা ইবোয়ইমা প্ৰিন্টৰ্চিদা চংলগা প্ৰেসকা তাথোক-তাশিন তৌনৱগনি, ওজানা কস্পোজিটৱগা শেমদোক-শাদোকমীৱগনি। নোংমগী ওজাগী পাল্লিবা অদু ফংজিবা ফাওবা য়মদা হলেইদৌৱিবনি। মসিগুম্বসি নুমিৎ কয়ানিনি। মতম অসিদা নোংমাইজিং অমদি ছুটিগুৱা ওইৱবদি অয়ুক্তসু পাবুং রোমোনীগী য়মদা লাকুনি মদুদগী মাগী থবক মখা চখবা হৌগনি, কৱিগুম্বদনা মতমসিদা খোংমগী শৰ্মা আৰ্টস এন্ড ক্ৰাফস সেন্টৱদা শাবা লোইশিল্লৱবা মহাকবিগী মূৰ্ত্তিগী মওং মতৌসু কস্ট্ৰাক্সন কস্মিটিগী ঐখোয় পূৱা য়েংমিলৱগনি। থা ও মুকসিদি ওজাগী লৈজৱিবা পাঙ্গল কো-ৱাখল পুৱমক থবক্তা অঙকপা ফংনা শীজিমখি। মতমদুদা ওজানা অৱাৰা মতৌসু খক উংখি। ওজাদি থবক অসি ঐখোয় মায় পাঙবা যাদবনি হায়বসিনি। অসুন্না লাকখিবনি। মহাকবি অসিগী মূৰ্ত্তি মায়খুম হাংখৱা মতুংদসু ওজানা মহাকবিগীদমক হোংনবা লেপখি। থবক অসিনা লোইখৱা চহী খৱগী মতুংদসু পাবুং রোমোনি খৱা-খোইবী শেৱেং অহমশুবা খুংনম পুথোকুৱা হোংনৱকপদসু নৌনা লাইৱিক্কী বনান য়েংশিনবা, লাইৱিক্কী মখুম অমদি মনুংগী ৱাৱোল ইবদসু ওজানা অচৌবা থৌদাং লৌৱকখি। হৌজিক মণিপুৱ মীয়াম্লা মহাকবি অঙাংহলগী মশক অমা উবা ফংলক্ৰিবসি ওজাগী চাউৱবা থৌদাং য়াওখিবনি। মসি মণিপুৱ ইতিহাসকী ২১ শুবা চহীচা অসিগী মনুংদা লৌৱকপা অশেংবা-অচুৱা তমজনীংঙাই ওইবা ৱাৱিনি। মীয়াম্লা মহাকবিবু য়াঙ্গা খঙবা ৱাংলিঙেগী মতমদগী অঙনবা শৱক কুমজা ১৯৯২ গী পোৱফমগী খবৱদা হাপুনা মহাকবিগী মশক অমা ওজানা মণিপুৱগী লৈমায়দা গুৱা তাকত্ৰে হায়দনুসু পাবুং রোমোনি ৱাৱী শাবদা ঐঙোন্দা হায়বিখি।

মতমদুদা ওজানা তহা-তহানা খবৱদা ফোঙবদা সাহিত্য অমদি সংস্কৃতি শুৱিবা খৱনদি য়াঙ্গা শাউনখি হায়বগী পাউসু পাবুং হিজম রোমোনীনা হায়খি। মতুং তাৱকপদা, মণিপুৱ সাহিত্য পৱিষদ ইম্ফাল, দ কলচৱেল ফোৱম মণিপুৱ, দি নহাৱোল সাহিত্য প্ৰেমি সমিটি, ইম্ফালনচিবগী সাহিত্যগী সংস্থানশিংনা মীফম ফল্লা মতুংদা অপূনবা ৱাৱেপা কবি হিজম অঙাংহলবু মহাকবি মিংথোল পীখি অমদি মহাকবি অঙাংহল সেলেব্ৰেশন কস্মিটি শেমদুনা মহাকবি অসিগী চহী ১০০ শুরকপগী মপোক কুমওন পালম কুমজা ১৯৯২ গী জুলাই ২৬ তা ৱূপমহল ঠিয়েটৱ, ইম্ফালদা হৌদোকখি। চহী অমা চুপ্পা মণিপুৱগী মফম কয়াদা মহাকবিগী থৌৱমসু পাঙথোকখি। ওজানা মহাকবিগী মিংথোন পীগদবনি হায়বসিদা য়াঙ্গা কৱা হোংনখি হায়বসি সাহিত্য একাদেমি এৱাৰ্দি অৱিবম চিত্ৰেশ্বৱ শৰ্মনা ইবা (ফোঙদোক্ৰিবা) ৱাৱেং অমদসু পল্লি। 'নোংমাইথেম তোম্বীদি মহাকবি অঙাংহলবু য়াঙ্গা নীংজবা-লাংচবা মীশক অমনি' হায়বসিবু কবি লাইশ্ৰম সমৱেন্দ্ৰগা ৱাৱী শামবদসু য়াঙ্গা তোয়না হায়। অদুবু গুসিদি ওজানা নুপা থোক্কা থৌনা লৈনা অচুৱা, অশেংবা অদুবু হায়খিবা অমদি হোংনখিবা অদুগী মহয়না কনামত্তনা য়েংনবা য়াওদনা পুৱমক য়ানৱবা ঐখোয় ময়ামগী মণিপুৱগীদা নন্তনা ভাৱতকী অৱাং নোংপোক লমদমগী মহাকবি হায়বদো ওইব।

তাবুন্দগী

কবি লাইশ্ৰম সমৱেন্দ্ৰগী ফোঙখৱা শেৱেং কয়া লৈ। মথোয়শিংদুগী মনুং কবি অসিগী শেৱেং

দিমান্দ

দিমান্দ লেটৱ ঐ কবিতা ই ঐদি অকিবগী কবি ঐ লৈবাক্কী ঐশি ঐ কবিতা ই ঐদি

মণিপুৱী পাঙে

- * **কোককাই পাঞ্জি ঈশিং তীংনে।**
- নমথাক লৌনম তৌবা মীদি চেৱাক পীবা
- * **কোক অমদা চীন তৱা পানবা (লোঙ)**
- অফ-ফত্ৰা খন্দনা ৱা য়াঙ্গা ঙাংবা।
- * **কোক বেৱা লৈবনা ফৱক ফুই।**
- ৱাখল খহুবা গুমদবা ময়ামগা মান্দবা মী ফৱক তাই।
- * **কোক্কো মোনগা তাইনবা।**
- য়াঙ্গা কৱা নাদুনা ফমুংগী হেন্দোক্ৰবা।
- * **কোক্কো মোনগা তাইনবা য়াদবা।**
- তুৱা য়াদবা, পোখাফম খঙদবা।
- * **কোক তোয়না শাৱবদি হিংবগী মতম তেন**
- ৱাখল নুংঙাইতবা মী পুসি শাংদে।
- * **কোক তোন মানবা।**
- অসিমা ৱাংলি হায়নিঙাই লৈতবা, চপ
- * **কোক্কগী তোন ফাওবা**
- চুঙ-ফিৱাল চানা মপুং ফাৰা।
- * **কোক চীকপা ৱা।**
- ৱাখল নুংঙাইতনীংঙাই ওইবা ৱা।
- * **কোকচাবী কিনশ্ৰবনি, চীন নমসু।**
- কোক্তা কাপুনা হাংপা, তুমিমা লৈবনা
- * **কোকখত্তা শনজীং ননবা।**

খোমজিনবাঃ ড

চান

- বাৰ্তন অমা হায়বসি ব্ৰহ্মগীদি নুংঙাইনিংঙ অনৌবা নাপীনা ষণদা নুংঙাইনিংঙাইনি। মপুৱে কামৱাগ হেনগৎলকপনা লোয়নবী নুংঙাইনিংঙাইনি অদুগা ঐগীদি কৃষ্ নু হেনগৎলকপদা নুংঙাইনিংঙাইনি।
- অতোপ্লগী নুপীদা ইমা ওইনা, অতোপ্লগী ম লৈতুমগুম অদুগা হকচাং পানবা পূৱদা মশামক উৱিবা মীদো পণ্ডিত কৌই।
- ধৰ্ম কায়দবা, ঙাংথোকপদা মেঙবা, দান তৌগ মৱপ লোয়নবদা মক্তবা, গুৱুদা নোল্লকপা, চেংপা, লমচং ফজবা, গুণ কয়ানা তিনবা, ফজনা খঙ-হেবা, শক্তম ফজবা, ভগবান ঐ অদুগা নিয়ম কায়দবা কৱা নীংজবা (হায়ৱিব অফবা মীদা য়াওই)।
- কল্পতৱু (অপায়া পীবা পান্ধী) উনি, সুমেক ঐ চিন্তামনি নুঙনি, নুমিৎ চাকথেক্কা শাই হোংনাইবনি অদুগা শিখবনি, চাউৱবা সমুদ্ৰ থুম কামদেবগী হকচাং লৈতে, দিতিগী মচা হিংচাবনি, কামথেনু শানি, হে ৱষুপতি ৱাম, নহাকপু কনগা পান্দমসিগে!
- ৱাজব্যবহাৱদি নিংথৌমচাদগী, ফজবা ৱ পণ্ডিতগী, জাৱীদগী ওইদবা ঙাংবা অদুগা নু নমথাক তমগনি।

হন্দোকপাঃ ককা

মণিপুৱ

গুসিগী পাউখোংঃ ১৯৭. নুপা অমনা হৈকোন মপুদা হৈ খিত্তা হৈকোন হৈকোন মপুনিদা য়াৱে। চঙগদবা গেটতুৱদি শাখিবা ছই অমনা থংচন্দুনা লৈৱে। মপু ছইদু হাংপা ফুবা, চেবা, ঙাংবা তৌদ তাছোকঅগা হেকচৌ তাকপী। কৱম লানশিল্লগা চঙগদগে?